



KUNSILL LOKALI SAN PAWL IL-BAħAR LOCAL COUNCIL
Triq San Pawl, San Pawl il-Baħar, SPB 3418 Malta, Europe

E-Mail: sanpawlii-baħar.lc@gov.mt, Web Site: www.stpaulsbay-online.com
Tel: 21585888, 21570869/70, Mobile: 99433058/9, Fax: 21583058

Minuti tal-Erbghin (40) Laqgħa tas-Sitt (6) Kunsill Lokali San Pawl il-Baħar li nżammet nhar il-Ħamis 09 ta' Ġunju, 2011 fl-Uffiċċju Amministrattiv ta' l-istess Kunsill Lokali fil-05.30 ta' filgħaxija

Il-Laqgħa bdiet fil-05.35 ta' filgħaxija.

Il-Kunsilliera kienu preżenti kif jidher hawn taħt.

	Hin Dħul	Hin Hruġ
Sindku Perit Graziella Galea	5.30 p.m.	8.30 p.m.
Vici Sindku John Bray	5.30 p.m.	8.30 p.m,
Kunsillier Alfred Grima	Imsiefer	
Kunsillier Ray Tabone	5.30 p.m.	8.30 p.m.
Kunsillier Alexander Bezzina	5.30 p.m.	7.30 p.m. (wara item 5i)
Kunsillier Jason Camilleri	5.40 p.m.	8.30 p.m.
Kunsillier Frank Gauci	5.30 p.m.	8.30 p.m.
Kunsillier Peter Abela	5.35 p.m.	8.30 p.m.
Kunsillier Martin Zerafa	Skuzat	
Kunsillier Ray Bartolo	7.30 p.m.	8.30 p.m.
Kunsillier Mario Camilleri	5.30 p.m.	8.30 p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv, is-Sur John J. Camilleri kien preżenti għall-laqgħa.

1.0 Qari u Approvazzjoni tal-Minuti tad-Disgħa u Tletin (39) Laqgħa tal-Kunsill

1.01 Il-minuti tal-Laqgħa 39 li saret nhar il-Ħamis 12 ta' Mejju 2011 ġew iffirmati wara li dawn ġew approvati unanimament wara li saru l-korrezzjonijiet kif ġej:

F'item 2.03 diedet is-sentenza "Il-Kunsillier Mario Camilleri talab li jitnehħa l-kumment li għadda l-Kunsillier Martin Zerafa fejn qal li huwa (Mario Camilleri) injorant." fl-aħħar tal-paragrafu.

F'item 8.04 il-kelma " attiti " fit-tieni paragrafu issir " atti ".

2.00 Puntli li johorġu mill-Minuti tal-Laqqha Nru:389 tat-12 ta' Mejju 2011

2.01 Dwar *item* 2.03A il-Kunsillier Mario Camilleri qal li wieħed ma jridx ikun injorant biex ikun jaf li Perit għandu jinduna li s-saqaf qed jagħmel l-ilma meta s-saqaf kien aħdar bil-moffa u l-blajiet tal-bibien imfaqqgħin għax il-vireg tal-hadid issaddu. Huwa qal li kien qed jgħid dan għaliex kien onest.

2.02 Dwar *item* 3.02 ġie irrappurtat mis-Segretarju Eżekuttiv li wara li kien ikkonsulta mad-Dipartiment tal-Kunsilli huwa kellu struzjonijiet li l-Kunsill ma jistax iħallas għall-marċ tal-festa tal-lokal u għalhekk din it-talba ma tistax tiġi milqugħa. Issemma li l-Kunsill għandu jorganizza "Jum San Pawl il-Baħar" u ġie deċiż li din għandha titla bħala *Agenda Item* f'laqqha oħra.

2.03 Dwar *item* 8.04 fir-rigward l-arbli tal-*bus stops* tal-Arriva, il-Kunsillier Peter Abela qal li saret laqqha ma' Uffiċjal u Direttur tal-Arriva fejn ġie spjegat li ma' kienx aċċettabli li dawn l-arbli twaħħlu f'nofs il-bankini. Ġie deċiż li tintbagħat imejl bħala *reminder* fejn Arriva jiġu nformati li dawn l-arbli jridu jinqalgħu u jitwaħħlu b'mod li jkun hemm spazju ta' metru minn mal-ħajt biex ikun jista jgħaddi *wheel-chair* u / jew *push-chair*. Jekk dan ma jsirx, il-Kunsill għandu jieħu l-azzjoni neċessarja. Il-Kunsillier Mario Camilleri qal li KNPD għandhom jiġu nformati wkoll.

2.04 Dwar *item* 8.01 Il-Kunsillier Mario Camilleri rraporta li x-xogħol ta' renovazzjoni tal-latrina tax-Xemxija kien miexi sew iżda nnota li l-BOQ's ma kienux jinkludu xogħol fuq blajiet tal-bibien li kellhom ħsarat u xogħol ta' kisi bil-*membrane* fuq il-bejt. Barra minn hekk kien hemm xi blokki tal-ħġieġ tat-twieqi li kienu miksurin u kellhom bżonn li jinbidlu. Huwa talab li jinħarġu *variation orders* kif meħtieġ sabiex dan ix-xogħol ikun jista jsir ukoll. Dan ġie approvat unanimament.

Dwar il-*Bring-In-Sites*, il-Kunsillier Mario Camilleri qal li kien wasal iż-żmien li tinħareġ *default notice* lill-Green Mt. Huwa qal ukoll li kien talab lill-Perit tal-Kunsill jipprepara BOQ's għal *upgrading* urgenti tal-latrini publiċi u tinħareġ sejha għall-offerti.

2.05 Dwar *item* 8.03 Dwar Triq San Gorg, il-Kunsill ġie nformat li kienet saret Laqqha mal-GO plc u mal-Avukat kellu jiddraftja abbozz (ftehim) biex jintbagħat lill-GO plc.

2.06 Dwar il-Każ tat-talba lid-Dipartiment tal-Artijiet sabiex il-Latrina Pubblika ta' Misraħ il-Bajja, Buġibba tingħata lura lill-Kunsill, ġie deċiż li fin-nuqqas ta' risposta mid-Dipartiment, tiġi aċċettata talba sabiex isiru attivitajiet ta' Sumo fuq dan is-sit. Dan il-permess għandu jinħareġ b'mod temporanju.

3.00 Sospensjoni tal-Laqqha

F'dan il-ħin saret sospensjoni tal-Laqgħa għal ftit minuti sabiex ikun jista jtkellem is-Sur Oliver Mallia dwar il-Gun Post ta' Triq San Franġisk.

Meta tkomplet il-Laqgħa, ġie deċiż li l-Kunsill jibgħat jistaqsi lis-Superintendenza tal-Wirt Kulturali Malti jekk kienx possibbli li din il-*Gun Post* tiġi devoluta lill-Kunsill.

4.00 Korrispondenza u Komunikazzjonijiet

4.01 Ġiet ippreżentata lista ta' 32 *item* ta' korrispondenza u komunikazzjonijiet. Id-deċiżjonijiet li ttieħdu jinsabu fil-lista annessa ma' dawn il-minuti.

4.02 Dwar *item* tal-Korrispondenza Nru 01 - Proposta ta' ġbir u riċiklaġġ ta' hwejjeg użati, il-Kunsill qabel li jinħareġ il-permess u jintalab li l-promoturi ta' din l-inizjattiva jintalbu jagħmlu riklam fil-magażin tal-Kunsill.

4.03 Dwar *item* tal-korrispondenza Nru 29A - Talba minn Bonnici Brothers Limited għal ħlas ta' konkrit li ntuża fit-Triq fil-Wardija (quddiem il-Familja Bianchi). Il-Kunsill iddeċieda li dan għandu jithallas bir-rata li Bonnici Brothers Limited għandu għal dan it-tip ta' konkrit skont il-kwotazzjoni iżda bħala *supply only* u għalhekk Bonnici Brothers Limited għandhom jintalbu jnaqqsu din r-rata bħala tali.

5.00 Skedi ta' Dhul, Pagamenti u Ordnijiet ta' Xogħol

5.01 **Rendikont ta' Dhul ta' Fondi** Ġiet approvata unanimament il-Lista ta' Dhul ta' Fondi kif ippreżentata (lista annessa).

5.02 **Rendikont ta' Pagamenti** Ġiet approvata unanimament il-Lista ta' Dhul ta' Fondi kif ippreżentata (lista annessa).

5.03 **Lista ta' Ordnijiet ta' Xogħol** Ġiet approvata unanimament il-Lista ta' Dhul ta' Fondi kif ippreżentata (lista annessa).

6.00 Aġġudikazzjoni ta' Sejħiet għall-Offerti

6.01 **SPBLC 02/2011- Provision of Transport To And From Day Centre to San Pawl il-Baħar.**

Il-Kunsillier Jason Camilleri ħareġ mill-Kamra wara li ddikjara li għalkemm huwa ma kellux xi interess f'din is-sejħa għall-offerti, huwa hass li għandu johorġu mill-Kamra wara li persuna li tefgħet offerta allegat man-nies li huwa (Jason Camilleri) għandu xi interess. Dan sabiex żgur ma jkun hemm l-ebda dubju ta' *conflict of interest*.

Wara li l-Kunsill ikkonsidra l-offerti li kienu daħlu, l-orhos offerta valida kienet tal-Kuntrattur preżenti, iżda dan ma kellux *van* addattat għall-anzjani għaliex kien żgħir wisq, ma kellux postijiet (*seats*) biżżejjed u kien biss wara li għalqu w infetghu l-offerti li

huwa kien baghat ittra fejn qal li kien lest iżid is-seats tal-*van* tiegħu. Wara li nqrat ittra ta' lmenti li l-Kunsill kien irċieva mingħand id-Direzzjoni taċ-Ċentru tal-Anzjani, il-Kunsill iddeċieda li din is-sejha għandha terġa' tinhareg b'aktar informazzjoni dwar il-bżonnijiet u l-ispeċifikazzjoni aktar ċara dwar kif irid ikun il-*van* jew *mini-bus* li jintuża għall-garr tal-anzjani.

Il-Kunsillier Raymond Tabone iddikjara li huwa ma kienx jaqbel ma' din id-deċiżjoni tal-Kunsill għaliex qal li l-kuntratt għandu jingħata lil min tefa' l-irħas offerta u jekk fil-passat dan il-kuntrattur ma kienx qeda l-obbligi tiegħu kif suppost, kellhom jinħarġulu *default notices*.

Id-deċiżjoni li għandha tinhareg sejha għida għall-offerti ittiehdet wara votazzjoni. Il-Kunsilliera Raymond Tabone u Alex Bezzina ivvotaw kontra. Il-Kunsillier Peter Abela talab li d-Direzzjoni taċ-Ċentru tal-Anzjani jiġi nformati li meta jkun hemm xi ilment dwar is-servizz tat-trasport, dawn għandhom jiktbu immedjatament lill-Kunsill.

Il-Kunsillier Jason Camilleri reġa' daħal fil-Kamra wara l-votazzjoni.

6.02 SPBLC 06/2011-Construction/Resurfacing Works of Roads (PPP Scheme / 2nd Batch)

Is-Sindku nformat li kienu saru laqgħat ma' Bonnici Brothers Limited dwar il-prezzijiet tal-offerta. Inqrat l-ittra li l-Kunsill kien irċieva mingħand Bonnici Brothers Limited fejn dawn spjegaw r-raġunijiet wara dawn il-prezzijiet. Il-Kunsill iddeċieda li jaċċetta l-offerta ta' Bonnici Brothers Limited sabiex isiru dawn it-toroq u talab li l-Kuntratturi jintalbu jipprezentaw program tax-xogħol.

Il-Kunsill iddeċieda li biex jagħmel tajjeb għaž-żieda fil-prezzijiet u biex ma jinqabiżx il-*budget* ivvottat għal dan ix-xogħol għandu jitnaqqas ix-xogħol fi Triq it-Trunciera mill-lista ta' toroq li ser isiru u jiġi avżat id-Dipartiment tal-Kunsilli dwar dan iċ-ċaqliq tal-program u li, iżda, kienet ser tinzamm is-somma totali ta' infiq kif miftiehem mad-Dipartiment.

6.03 SPBLC 07/2011 Collection of Bulky Refuse

Il-Kunsill qabel li dan it-*tender* jingħata skont l-irħas offerta valida u għalhekk ġie deċiż li Dimbros Limited jingħataw il-kuntratt bil-prezz ta' Euro 2.98 kull indirizz minn fejn isir għbir ta' skart goff (sa massimu ta' tlett oġġetti).

6.04 SPBLC 10/2011 Service of An Accountant.

Il-Kunsill innota l-ittra tas-Sinjura Romina Perici Ferrante fejn aċċettat li tnizzel il-prezz għal Euro 21 fis-siegha u aċċetta li dan it-*tender* jingħata lis-Sinjura Perici Ferrante. Meta din tkun qed tagħmel xogħol klerikali (biex tghin fix-xogħol tal-amministrazzjoni) u

mhux ta' *accountancy*, din ir-rata għandha tiġi negozjata għal waħda aktar favorevoli għall-Kunsill u din għandha tkun ta' Euro 15 fis-siegħa.

7.00 Aġġudikazzjoni ta' Kwotazzjoni

7.01 SPBLC-Q 01-2011 *Printing and Folding Double Sided Map.*

Il-Kunsill approva li tiġi aċċettata l-kwotazzjoni tal-Union Print li kienet l-aktar waħda vantaġġjuża u li jiġu stampati 20,000 mappa.

8.00 SPBLC 03/2011 *Provision and Emptying of Open Skip* Fi Triq il-Pwales.

8.01 Il-Vici Sindku John Bray spjega id-diffikultajiet li qed ikun hemm b'dawn l-*open skips* u speċjalment ir-rimi ta' żibel madwar din l-*skip*. Il-Kumpanija Dimbros Limited li kienet offriet l-irhas offerta qed jilmentaw li huma xogħolhom kien li jgħorru u jiddisponu miż-żibel li jkun intefgħa fl-*skip* u mhux jagħmlu nofs ta' nhari shaħ jigħbru ż-żibel minn madwar l-*skip*.

Il-Kunsill qabel li tiġi studjata din is-sitwazzjoni, jitwaħhlu tabelli ġodda, isir infurzar bil-Gwardjani Lokali, u jekk il-problema tippersisti, għandha tittiehed deċizzjoni dwar din l-*open skip*. Ġie innotat ukoll li din l-*skip* qed tintuża minn nies fil-kummerċ u minn residenti ta' lokalitajiet oħra.

9.00 *Increment* tal-Assistenti Skrivana Delcine Gauci mid-09 ta' April 2011

9.01 Is-Segretarju Eżekuttiv informa lill-Kunsill li kien irċieva risposta mingħand is-Sur James Catania mid-Dipartiment tal-Kunsilli fejn dan qal li s-Sinjorina Delcine Gauci ma kinitx intitolata għal *increment* għaliex is-sejha oriġinali tal-Kunsill meta din iddahlet taħdem mall-Kunsill kienet għal Assistenti Skrivana u mhux għal Skrivana.

Il-Kunsill talab lis-Segretarju Eżekuttiv jerga jiktekk lis-Sur Catania biex jispjega li l-Kunsill xtaq li jagħti promozzjoni lis-Sinjorina Delcine Gauci għal Skrivana u jekk ma jistax isir dan jistax il-Kunsill jagħtiha xi forma ta' *allowance* għax-xogħol li hija kienet qed tagħmel fi grad għola minn dak li kienet imħallsa għalih.

10.00 *Increment* tal-Assistenti Principal Officers

- a. Sna Sandra Grech mis-06 ta' Awissu 2011 u**
- b. Sna Josette Vella Farrugia mis-06 ta' Awissu 2011**

10.01 Il-Kunsill approva unanimament li jingħataw dawn l-*increments*.

11.00 SPBLC06/2010:Construction/Resurfacing Works of Roads (PPP) Scheme(1st Batch)

11.01 Is-Sindku tat rendikont tax-xoghol li kien qed isir u spjegat id-diffikultajiet li qed jinqalghu. Hija qalet li l-bankini fi Triq il-Lampuki u f'toroq oħra koperti minn dan it-tender kienu fi stat hażin hafna u kien hemm bżonn isiru mill-ġdid. Il Kunsill qabel unanimament li dawn għandhom isiru skont kif u fejn ikun hemm bżonn permezz ta' dan it-tender. Huwa importanti li ma jinqabiżx il-massimu ta' zieda fil-valur tat-tender skont il-liġi.

12.00 Aġġornament Dwar Kumitat Amministrattiv Burmarrad

12.01 Iċ-Ċerpersin tal-Kumitat Amministrattiv Burmarrad, is-Sur Raymond Bartolo, talab w ingħata l-approvazjoni tal-Kunsill għal dawn il-proposti tal-Kumitat Amministrattiv Burmarrad:

- a. Proposta ta' bankina quddiem iċ-Ċentru Parrokjali ta' Burmarrad.
- b. Għotja ta' 100 Euro u għoti ta' 20 ktieb 'St. Paul's Bay: A Guide' tal-Kunsill għal kompetizzjoni tal-Istemma ta' Burmarrad / Wardija.wara li intgħażlu żewġ stemmi.
- c. *General Upkeep* fil-Bandli ta' Burmarrad.
- d. Ftuħ ta' kont il-bank fejn jitpoġġew flus, li ma jkunux intefqu skont il-budget, f'isem il-Kumitat Amministrattiv Burmarrad.
- e. Ser isir iċċekjar dwar il-hruq ta' nar u murtali waqt tiġijiet fil-Wardija. Għalissa ser jiġi aċċettat biss li jinħaraq nar skont l-Avviż Legali kurrenti.
- f. Ġiet approvata minn Transport Malta linja bajda (karregjata) taht il-Knisja ta' Burmarrad u *yellow grid* quddiem Panorama Bar.
- g. Tlesta l-proġett ta' l-Iskema tal-Lokalitajiet Indaf u saru ukoll xi xogholijiet mill-IPSL fi Triq id-Dwieli.
- h. Ser issir bankina fi Triq Papa Gwanni Pawlu II (fejn għadha kemm tlestiet il-kurduna ta' barra, Din saret ukoll mill-IPSL)
- i. Ser tinħareġ Sejha għall-Offerti għall-*Gym Equipment* fil-Bandli ta' Burmarrad (proġett approvat mill-iskema tal-Gvern).

13.00 Mappa tal-Lokalita'

13.01 Il-Kunsillier Frank Gauci qal li dwar il-Mappa Artistika, ġie nkluż San Pubblju u statwi oħra w dan ma kienx skont il-ftehim. Ġie deċiż li l-Kunsillier Frank Gauci flimkien mas-Sindku jiltaqgħaw mad-Disinjatur w jiddiskutu dan il-punt.

14.00 Aġġornamenti

14.01 Is-Sindku, il-Perit Graziella Galea, talbet u ġie approvat unanimament li:

- a. Il-Kunsill jipprovdi u jhallas għat-trasport ta' tfal għal Skola Sajf

- b. Issir tiswija f' Mixjet Wirt Artna.
- ċ. Issir attivita' fil-Parroċċa tal-Qawra.
- d. Jinħareġ tender għal Kompjuters ġodda
- e. Isir Summer Camp permezz tal-Community Worker bejn l-04 ta' Lulju u l- 05 ta' Awissu 2011 (darbtejn fil-ġimgħa) u l-Kunsill iħallas għat-trasport.
- f. Ic-*central strip* ta' fejn il-Moll ta' Buġibba ssir bis-sigar u fjuri flok konkos.
- g. Il-Kunsill ikompli bil-proġett ta' Ġnien fi Triq San Ġeraldu wara laqgħa li saret mal-Kunsilliera u l-Perit tal-Kunsill fejn kien hemm bżonn xi tibdil fil-pjanti originali.

14.02 Il-Kunsillier Jason Camilleri talab li jiġi kkonsidrat li jsiru aktar *solar-signs*.

14.03 Il-Kunsillier Frank Gauci talab w ingħata l-approvazjoni sabiex il-Kunsill jippartecipa f'zewġ Youth Exchanges i. fis-Slovenia u ii. Franza. Dak tas-Slovenia kien ser isir bejn it-12 u l-21 ta' Awissu 2011 fejn għandhom jingħataw preferenza żaġġżagħ Pawlini li qatt ma marru fuq Youth Exchange mal-Kunsill Lokali.

Huwa semma li fix-Xemxija hdejn Barracudas kien hemm 2 gunposts li minn wieħed minnhom kien hemm katusa li minnha kien fiereġ drenaġġ ġol-baħar.

Huwa semma li ż-żebra *crossing* fi Triq it-Torri qiegħda f'kantuniera u tista' tkun ta' periklu.

14.04 Il-Kunsillier Peter Abela informa lill-Kunsill li l-Kumitat tal-iStreet Furniture iddeċieda li jsiru U-Bends moderni tal-istainless steel u li jkunu jservu ta' seating fl-istess hin. Dan kien kuncett ġdid. Il-Kuntrattur iħallas għal din il-konċessjoni bil-metru jimxi u jitneħħew U Bends il-qodma. Għalhekk ma kellhomx jiġġeddu permessi ta' U Bends aktar sa kemm isiru dawn il-ġodda fiż-żoni maqbula fil-Kumitat.

15.00 Tmiem tal-Laqgħa

Il-Laqgħa intemmet fit-8.30 ta' fil-ghaxija.

Perit Graziella Galea
Sindku

John J. Camilleri
Segretarju Eżekuttiv

20 ta' Lulju 2011

ref. 55/6166/11/0SG